

**101. ДРЖАВНО СРЕДНО УЧИЛИШТЕ - РЕГИОНАЛЕН ЦЕНТАР ЗА СТРУЧНО ОБРАЗОВАНИЕ И ОБУКА „МОША ПИЈАДЕ“**

Во прва година ќе се запишат 889 ученици во 28 паралелки (424 ученици во 13 паралелки со настава на македонски јазик и 465 ученици во 15 паралелки со настава на албански јазик) според наставни планови и програми за:

**Сектор Електротехника и информатички технологии – 170 ученици, 5 паралелки**

- електротехничар за компјутерска техника и автоматика	мак	34 уч.	1 пар.	4 г.тр.	55 поени минимум
- електротехничар за компјутерска техника и автоматика	алб	34 уч.	1 пар.	4 г.тр.	55 поени минимум
- електротехничар за компјутерска техника и автоматика/ електротехничар-енергетичар	мак	34 уч.	1 пар.	4 г.тр.	55/ 45 поени минимум
- електротехничар-енергетичар/ техничар за индустриска мехатроника	алб	34 уч.	1 пар.	4 г.тр.	45/55 поени минимум
- електричар	алб	34 уч.	1 пар.	3 г.тр.	30 поени минимум

**Сектор Сообраќај, транспорт и складирање - 161 ученици, 5 паралелки**

- техничар за патен сообраќај	мак	34 уч.	1 пар.	4 г.тр.	55 поени минимум
- техничар за патен сообраќај	алб	34 уч.	1 пар.	4 г.тр.	55 поени минимум
- техничар за транспорт и шпедиција	мак	34 уч.	1 пар.	4 г.тр.	60 поени минимум
- техничар за транспорт и шпедиција	алб	34 уч.	1 пар.	4 г.тр.	60 поени минимум
- ракувач со машини за пренос на материјал *во соработка со компании	алб	25 уч.	1 пар.	3 г.тр.	30 поени минимум

### Сектор Машинство - 279 ученици, 9 паралелки

- техничар за производно машинство/техничар за компјутерско управување *во соработка со компании	мак	25 уч.	1 пар.	4 г.тр.	55/45 поени минимум
- техничар за производно машинство/машински техничар *во соработка со компании	алб	25 уч.	1 пар.	4 г.тр.	55/45 поени минимум
- машински техничар за моторни возила/техничар за возила на алтернативен погон	мак	34 уч.	1 пар.	4 г.тр.	45 поени минимум
- машински техничар за моторни возила	алб	34 уч.	1 пар.	4 г.тр.	45 поени минимум
-машинско енергетски техничар	мак	34 уч.	1 пар.	4 г.тр.	45 поени минимум
- автомеханичар/бравар-браварка	мак	34 уч.	1 пар.	3 г.тр.	30 поени минимум
- автомеханичар/бравар-браварка	алб	34 уч.	1 пар.	3 г.тр.	30 поени минимум
- инсталатер за греење и климатизација	мак	34 уч.	1 пар.	3 г.тр.	30 поени минимум
- инсталатер за греење и климатизација *во соработка со компании	алб	25 уч.	1 пар.	3 г.тр.	30 поени минимум

### Сектор Угостителство и туризам – 127 ученици, 4 паралелки

- угостителски техничар*во соработка со компании	мак	25 уч.	1 пар.	4 г.тр.	45 поени минимум
- угостителски техничар	алб	34 уч.	1 пар.	4 г.тр.	45 поени минимум
- готвач/келнер	мак	34 уч.	1 пар.	3 г.тр.	30 поени минимум
- готвач/келнер	алб	34 уч.	1 пар.	3 г.тр.	30 поени минимум

**Сектор Земјоделство, рибарство и ветеринарство – 118 ученици, 4 паралелки**

- техничар по ветеринарна медицина *во соработка со компании	мак	25уч.	1 пар.	4 г.тр.	45 поени минимум
- техничар по ветеринарна медицина *во соработка со компании	алб	25 уч.	1 пар.	4 г.тр.	45 поени минимум
- техничар за фитомедицина	мак	34 уч.	1 пар.	4 г.тр.	45 поени минимум
- агротехничар	алб	34 уч.	1 пар.	4 г.тр.	40 поени минимум

**Сектор Градежништво и геодезија - 34 ученици, 1 паралелка**

- градежен техничар	алб	34 уч.	1 пар.	4 г.тр.	45 поени минимум
---------------------	-----	--------	--------	---------	------------------

## II. УСЛОВИ ЗА ЗАПИШУВАЊЕ И КРИТЕРИУМИ ЗА ИЗБОР НА УЧЕНИЦИТЕ

Запишувањето на учениците во јавните средни училишта (во натамошниот текст: училишта) во учебната 2025/2026 година ќе се врши под услови и на начин утврдени со Законот за средното образование, Законот за стручно образование и обука, Законот за спортска академија, Законот за Математичко - информатичка гимназија и со овој Конкурс.

### Условите за запишување на учениците во прва година се:

-да имаат завршено основно образование;

-да не се постари од 17 години;

-да се определите за план и програма за еден од следните видови образование: а) гимназиско образование;

б) стручно образование и обука;

в) средно уметничко образование;

г) средно образование за ученици со посебни образовни потреби;

-да ги исполнуваат критериумите утврдени со овој Конкурс. Критериуми за избор на учениците се:

–среден успех на ученикот од VI до IX одделение;

–среден успех на ученикот постигнат по четири предмети (мајчин јазик, странски јазик и два предмети што се од значење за секторот);

–дипломи за освоени (I, II и III) места од меѓународни натпревари, како и државни натпревари

(организирани од акредитирани здруженија од Министерство за образование и наука) по мајчин јазик, странски јазик, природни науки, математика, хемија, физика, биологија и географија и наставни предмети што се од значење за секторот односно изборното подрачје;

–средна вредност од поени добиени за поведење од VI до IX одделение.

За учениците кои се пријавуваат за упис во Спортската академија покрај горенаведените критериуми за избор, се вреднуваат и способностите за спортски вештини согласно Законот за Спортска академија. За учениците кои се пријавуваат за упис во Математичко – информатичката гимназија покрај горенаведените критериуми за избор, се вреднуваат и освоените поени од приемниот испит по математика и физика согласно Законот за математичко-информатичка гимназија.

Во средното уметничко образование може да се запишат и надарени ученици со незавршено основно образование по претходна писмена согласност од Министерството за образование и наука врз основа на предлог од училиштето, со обврска паралелно да се здобијат со основно образование. Во средното образование за ученици со посебни образовни потреби се вклучуваат ученици според видот и степенот на попреченост. Учениците од ромската етничка заедница можат да се запишат во одредено јавно средно училиште ако имаат до 10% помалку поени од бројот на поените предвидени согласно Конкурсот за соодветните наставни планови и програми и ако ги задоволуваат дополнителните критериуми за испит на знаења и вештини во соодветното училиште.

Бесплатен превоз или сместување на учениците кои ќе се запишат во прва година во јавните средни училишта нема да биде обезбеден, ако избраниот вид образование (сектор или квалификација) го има во општината, односно регионот.

Во училиштата каде што се пријавуваат поголем број ученици кои ги исполнуваат предвидените услови од планираниот број предвиден во овој конкурс, се организира квалификациско тестирање по наставниот материјал од осмо и деветто одделение по следните наставни предмети и тоа:

- за гимназиско образование - мајчин јазик и математика;
- за сектор здравство и социјална заштита - биологија и хемија
- за другите сектори - мајчин јазик и математика.

Во средното уметничко образование (музичко, балетско и ликовно), спортската гимназија, училиштата утврдуваат дополнителни критериуми.

За средниот успех од VI до IX одделение ученикот може да добие најмногу 50 поени (општиот успех од шесто, седмо, осмо и деветто одделение се собира, се дели на четири и истиот број се множи со коефициент 10).

За средниот успех постигнат од четирите предложени наставни предмети (два наставни предмети задолжително за сите видови образование и два предмети што се значајни за секторот), ученикот може да добие најмногу 20 поени (5 поени за секој предмет).

За освоено место од меѓународни и државни натпревари ученикот може да добие:

- За освоена прва награда или златен медал на меѓународен натпревар 5 поени, втора награда или сребрен медал 4 поени и трета награда или бронзен медал 3 поени.

- За освоено место од државни акредитирани натпревари: за I место – 3 поени, за II место – 2 поени и за III место – 1 поен.

За средна вредност од поените за поведение од VI до IX одделение, ученикот може да добие најмногу 5 поени. (Примерно поведение се вреднува со 5 поени, добро поведение се вреднува со 3 поени и незадоволително поведение се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).

**Утврдениот минимум број поени за првото пријавување е составен дел на овој Конкурс.**

ПРЕГЛЕД

1	Геологија, рударство и металургија	- мајчин јазик - англиски јазик	- математика - физика
2	Градежништво и геодезија	- мајчин јазик - англиски јазик	- математика - физика
3	Графичарство	- мајчин јазик - англиски јазик	- хемија - ликовно образование
4	Економија, право и трговија	- мајчин јазик - англиски јазик	- математика - историја
5	Електротехника и информатички технологии	- мајчин јазик - англиски јазик	- математика - физика
6	Здравство и здравствена заштита	- мајчин јазик - англиски јазик	- биологија - хемија
7	Земјоделство, рибарство и ветеринарство	- мајчин јазик - англиски јазик	- биологија - хемија
8	Лични и други услуги	- мајчин јазик - англиски јазик	- биологија - хемија
9	Машинство	- мајчин јазик - англиски јазик	- математика - физика
10	Сообраќај, транспорт и складирање	- мајчин јазик - англиски јазик	- математика - физика
11	Текстил, кожа и слични производи	- мајчин јазик - англиски јазик	- математика - хемија
12	Угостителство и туризам	- мајчин јазик - англиски јазик	- биологија - географија
13	Хемија и технологија	- мајчин јазик - англиски јазик	- математика - хемија
14	Шумарство и обработка на дрво	- мајчин јазик - англиски јазик	- математика - биологија

реден број	2. ГИМНАЗИСКО ОБРАЗОВАНИЕ -подрачје/комбинација-	задолжителни наставни предмети	наставни предмети кои се од значење за подрачјето
1	природно - математичко подрачје (комбинација А)	- мајчин јазик - англиски јазик	- математика - физика
2	природно - математичко подрачје (комбинација Б)	- мајчин јазик - англиски јазик	- математика - биологија
3	општествено - хуманистичко подрачје (комбинација А)	- мајчин јазик - англиски јазик	- математика - историја
4	општествено - хуманистичко подрачје (комбинација Б)	- мајчин јазик - англиски јазик	- математика - историја
5	јазично - уметничко подрачје (комбинација А)	- мајчин јазик - англиски јазик	- математика - историја
6	јазично - уметничко подрачје (комбинација Б)	- мајчин јазик - англиски јазик	- математика - историја
реден број	3. МАТЕМАТИЧКО – ИНФОРМАТИЧКА ГИМНАЗИЈА - вид на образование -	задолжителни наставни предмети	наставни предмети кои се од значење за видот на образованието
1	гимназиско образование од Математичко – Информатичка гимназија	- мајчин јазик - англиски јазик	- математика - физика
реден број	4. СПОРТСКА ГИМНАЗИЈА и СПОРТСКА АКАДЕМИЈА - вид на образование -	задолжителни наставни предмети	наставни предмети кои се од значење за видот на образованието
1	гимназиско образование од Спортска гимназија и спортска академија	- мајчин јазик - англиски јазик	- биологија - физичко и здравствено образование
реден број	5. УМЕТНИЧКО ОБРАЗОВАНИЕ - насока -	задолжителни наставни предмети	наставни предмети кои се од значење за насоката
1	применета ликовна уметност	- мајчин јазик - англиски јазик	- ликовно образование - историја
2	музичка уметност	- мајчин јазик - англиски јазик	- музичко образование - историја
3	балетска уметност	- мајчин јазик - англиски јазик	- музичко образование - физичко и здравствено образование

\* мајчин јазик: македонски јазик, албански јазик, турски јазик и српски јазик



### III. ПОТРЕБНИ ДОКУМЕНТИ ЗА ЗАПИШУВАЊЕ

По успешното електронско пријавување, учениците во избраното јавно средно училиште ја доставуваат следната документација:

- пријава за запишување (пријавата учениците можат да ја генерираат со печатење на електронската пријава преку системот за е-услуги);
- оригинални свидетелства од VI до IX одделение;
- дипломи, (доколку имаат) од освоени (I, II и III) места од меѓународни и државни натпревари од мајчин јазик, странски јазик, природни науки, математика, хемија, физика, биологија и географија и наставни предмети што се од значење за секторот, насоката, односно изборното подрачје;
- извод од матичната книга на родените (без оглед на датумот на издавањето).

За запишување во Спортската академија учениците доставуваат и потврда за способности за спортски вештини за спортот за кој ученикот е проверуван.

За запишување во Математичко – информатичка гимназија учениците доставуваат и потврда за положен приемен испит со број на освоени поени по математика и физика.

За запишување во програмата за Меѓународна матура во Средното училиште на Град Скопје Гимназија „Јосип Броз Тито” - Скопје, потребните документи и сите други потребни информации ќе бидат објавени на огласната табла на училиштето.

### IV. КОНКУРСНИ РОКОВИ

Пријавувањето на учениците ќе се врши преку електронско аплицирање, преку линк до системот за електронски услуги на Министерството за образование и наука <https://e-uslugi.mon.gov.mk/> со посебна најава за средношколци преку сопствените кориснички сметки на schools.mk.

#### ▪ ЈУНСКИ УПИСЕН РОК:

\* **Првото електронско пријавување** на учениците ќе се врши од 00:00 часот на 14 јуни до 23:59 часот на 17 јуни 2025 година.

- Доставувањето на потребната документација до училиштата е на 18 јуни 2025 година од 08.00 часот до 19.00 часот и 19 јуни 2025 година од 08.00 часот до 17.00 часот.

- Конечната ранг листа со резултатите од запишувањето и слободните места, секое училиште ја објавува на 20 јуни 2025 година, најдоцна до 12.00 часот, на јавно место во училиштето и/или на училишната интернет страница.

- Квалификациско тестирање ќе се организира во училиштата за средно образование на 23 јуни 2025 година, а конечните ранг листи со резултатите ќе се објават на 23 јуни 2025 година, на јавно место во училиштето и/или на училишната интернет страница.

\* **Второто електронско пријавување** на учениците ќе се врши на 30 јуни 2025 година од 00:00 часот до 23:59 часот.

- Доставувањето на потребната документација до училиштата е на 01 јули 2025 година од 10.00 до 19.00 часот.



- Конечната ранг листа со резултатите од запишувањето и слободните места, секое училиште ја објавува на 02 јули 2025 година, најдоцна до 12.00 часот, на јавно место во училиштето и/или на училишната интернет страница.
- Квалификациско тестирање ќе се организира во училиштата за средно образование на 4 јули 2025 година, а конечните ранг листи со резултатите ќе се објават на 4 јули 2025 година, на јавно место во училиштето.

#### ▪ **АВГУСТОВСКИ УПИСЕН РОК:**

-Учениците кои се упатени на поправни испити, испит на година, испити за побрзо напредување, може да се запишат во училиштата во кои има слободни места и ги исполнуваат условите пропишани во Конкурсот, после јунскиот уписен рок со две пријавувања.

- Пријавување на учениците ќе се врши на 21 август 2025 година од 00.00 часот до 15.00 часот електронски.

- Доставувањето на потребената документација до училиштата е на 21 август 2025 година од 08.00 часот до 17.00 часот.

- Конечната ранг листа со резултатите од запишувањето, секое училиште ја објавува на 22 август 2025 година, најдоцна до 10.00 часот.

По објавување на конечната ранг листа со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа, а училиштата имаат обврска да ја вратат целокупната документација на учениците во рок од 24 часа.

Пријавувањето за упис во програмата Меѓународна матура во Средното училиште на Град Скопје Гимназија „Јосип Броз Тито” - Скопје ќе се врши од 12 до 16 мај 2025 година.

#### **V. АСОКИ ЗА СПРОВЕДУВАЊЕ НА КОНКУРСОТ**

Јавните средни училишта се должни интерните огласи да ги објават на јавно место во училиштето најдоцна до 10 април 2025 година, во рамките на вкупниот број на ученици и паралелки утврдени со овој Конкурс.

По првото пријавување, училиштата можат да го намалат утврдениот број на минимум поени дадени во Конкурсот најмногу до 10 поени, освен за упис во гимназиско образование, Сектор Економија, право и трговија и Сектор Здравство и социјална заштита, каде намалувањето на утврдениот број на минимум поени не е дозволено.

Училиштата се должни со интерниот оглас за второто пријавување, да ги истакнат утврдените минимум поени со кои е можно учениците да конкурираат за запишување во определен план и програма и да го објават до 28 јуни 2025 година.

За учениците кои завршиле деветто одделение во Република Северна Македонија, а едно, две или три одделенија (VI, VII или VIII одделение) завршиле во странство, за тие одделенија се зема успехот од деветто одделение и важат истите критериуми за избор на ученици дадени погоре.

Директорот на средното училиште формира Училишна комисија за запишување на ученици, која ја сочинуваат 5 (пет) членови и тоа: директор на училиштето и 4 (четири) членови од редот на наставниците и стручните соработници во училиштето:

Претседател на комисијата е директорот на училиштето, а комисијата може да има и заменик претседател и заменици членови.

Училишната комисија одговара за правилно и навремено спроведување на Конкурсот за запишување на ученици во средните училишта во уписните рокови, ја утврдува конечната ранг листа на примени ученици и решава по приговори од ученици по конечната ранг листа, во рок од 12 часа по истакнувањето на истата и ги врши следните надлежности:

- формира посебни комисији (комисија за прием на документи и комисија за рангирање во училиштата)
- објавува интересен оглас согласно овој Конкурс за секое пријавување и го објавува на јавно место во училиштето и/или на училишната интернет страница;

- објавува конечни ранг листи на запишани ученици;
- доставува извештаи за пријавени и запишани ученици до Министерството за образование и наука и до општината, односно Градот Скопје;
- ги враќа примените документи (освен пријавата) на учениците кои што не се запишани во училиштето по секое објавување на конечните ранг листи во рок од 24 часа;
- ги утврдува резултатите од организираното квалификациско тестирање;

**Комисијата за прием на документи ги врши следните надлежности:**

- го организира приемот и врши прием на документи;
- ја проверува комплетноста и исправноста на документите по ранг листите и одговара за примените документи;
- ги архивира примените документи и издава потврда за примените документи;
- дава потребни информации и насоки на учениците и родителите/старателите за запишување на учениците.

**Комисијата за рангирање ги врши следните надлежности:**

- врши проверка на идентичност на податоците од доставените документи определени во Конкурсот со апликацијата и ја доставува конечната ранг листа до Училишната комисија;
- доставените приговори од учениците/родителите/старателите ги доставува до Училишната комисија;
- ја известува Училишната комисија за потребата од квалификациско тестирање, доколку се пријават повеќе ученици од утврдениот број со овој Конкурс, а притоа имаат ист број поени.

Во училиштата каде што се пријавуваат поголем број на ученици од предвидените во овој конкурс, а кои ги исполнуваат предвидените услови, се организира квалификациско тестирање. Тестирањето се однесува за сите ученици кои имаат ист број поени и се под и над последниот реден број предвиден за прием согласно конкурсот.

За реализација на квалификациско тестирање во училиште во кое се пријавени поголем број на ученици кои ги исполнуваат предвидените услови од планираниот број предвиден во овој конкурс, Министерот со решение формира комисија во состав од 5 члена и тоа:

- два претставника од Министерството за образование и наука,
- два претставника од Бирото за развој на образованието и
- еден претставник од училиштето во кое се спроведува квалификациско тестирање.

Претседател на комисијата е претставник од министерството, а комисијата има заменик претседател и заменици членови.

Квалификациското тестирање на учениците ќе се реализира во средното училиште, а врз основа на испитна програма и тестови изготвени од Бирото за развој на образованието.

**Напомена:**

- Паралелките кои се со комбинација од две квалификации ќе се оформат со двете квалификации само ако се запишат минимум 25 ученици, во спротивно ќе се оформи паралелка за квалификацијата за која има поголем интерес на ученици согласно позитивните законски норми.
- За квалификациите кои за прв пат се нудат во училиштата, во периодот до 31 мај 2025 година комисија формирана од МОН ќе направи увид за исполнетост на условите за реализација на наставните планови и програми за понудената квалификација.

## **VI. НАДЗОР НАД СПРОВЕДУВАЊЕ НА КОНКУРСОТ**

Надзор над спроведување на овој Конкурс врши Министерството за образование и наука, Државниот просветен инспекторат и овластените просветни инспектори на општините, односно овластените просветни инспектори на Градот Скопје.

**Министерка за образование и наука, проф. д-р Весна Јаневска**